
Shivaproktam Shrutisaranirupanam

ಶಿವಪ್ರೋಕ್ತಂ ಶ್ರುತಿಸಾರನಿರೂಪಣಂ

Document Information



Text title : Shivaproktam Shrutisaranirupanam

File name : shrutisAranirUpaNamshivaproktaM.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 51 -
shrutisAranirUpaNam | 2-56||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಶಿವಪ್ರೋಕ್ತಂ ಶ್ರುತಿಸಾರನಿರೂಪಣಂ



ಅಹಮೇಕೋಽಖಿಲಾಧಾರಶ್ಚಾಹಂ ವಿಶ್ವಪ್ರವರ್ತಕಃ .
ಅಹಂ ವಿಶ್ವಮಿದಂ ಸರ್ವಂ ಮಯ್ಯೇವಾಂತ್ಯೇ ವಿಶತ್ಯಂಪಿ .. 2..
ಅಹಂ ಧಾತಾ ವಿಧಾತಾಚ ಮತ್ತೋಽನ್ಯೋ ನಾಸ್ತಿಶ್ಚನ .
ಸೃಜಾಮೀದಂ ಗ್ರಸಾಮೀದಂ ಭರಾಮೀದಂಸುರೋತ್ತಮಾಃ .. 3..
ಯಥೋರ್ಣನಾಭಿಸ್ಸೂತ್ರಾಂಶ್ಚ ಗ್ರಸತೇ ಸೃಜತೀತ್ಯಪಿ .
ತಥೈವೇದಂ ಜಗಜ್ಜಾಲಂ ಭವದ್ಭಿಸ್ಸುರಸತ್ತಮಾಃ .. 4..
ಕಾಲಾತ್ಮಾಹಂ ಬ್ರಹ್ಮಕ್ಷತ್ರಮೋದನಂ ಮೃತ್ಯುಪಾದಶಂ .
ಅಹಂ ಜೀವಂ ಪ್ರವಿಶ್ಯೈವ ಸರ್ವಭೂತೇಷು ಸಂಸ್ಥಿತಃ .. 5..
ಸರ್ವಭೂತೇಷು ಭೂತಾಂತರ್ಗುಹಾಯಾಂ ಸರ್ವದಾ ಸ್ಥಿತಃ .
ಸರ್ವೇಂದ್ರಿಯಗುಣಾತೀತಸ್ಸರ್ವೇಂದ್ರಿಯವಿವರ್ಜಿತಃ .. 6..
ಮದಾಧಾರಾ ಇಮೇ ಲೋಕಾ ಲೋಕ್ಯಾ ಯೂಯಂ ಸುರಾಸುರಾಃ .
ತಪನೇ ತಾಪಕಶ್ಚಾಹಂ ಚಂದ್ರೇಚೈವ ಪ್ರಸಾದಕಃ .. 7..
ಅನಿಲೇ ಚಲನಶ್ಚಾಹಮನಲೇ ಹ್ಯುಷ್ಣಕೋ ಹ್ಯಹಂ .
ಇಂದ್ರೇ ಯಮೇ ಪ್ರತಾಪೋಽಹಂ ಲಕ್ಷ್ಮೀಶ್ಚಾಹಂ ಧನಾಧಿಪೇ .. 8..
ಅಶ್ವಿನೇಽಪಿ ಚ ಭೈಷಜ್ಯಂ ಮರುತಾಂ ಮಾತರಸ್ಸದಾ .
ವಿಶ್ವೇಷಾಂ ಹೃದಯಂಚಾಹಂ ವಸೂನಾಂ ಹೃದ್ಗತಸ್ಸದಾ .. 9..
ಅಸುರಾಣಾಂ ಸುರಾಣಾಂಚ ಸಂಪದಾ ಸಮವಸ್ಥಿತಃ .
ತಮಸಾ ಸಾತ್ವಿಕೇನೈವ ಮುನೀನಾಂ ರಾಜಸಸ್ಸುರಾಃ .. 10..
ಗುಣತ್ರಯೋಽಹಂ ವಿಬುಧಾ ಗುಣಹೀನೋಽಸ್ಮಿ ಕೇವಲಃ .
ಅಹಂ ಹಿ ನಿರ್ಗುಣಸ್ಸಾಕ್ಷಾತ್ತಮಃ ಪಾರೇ ಪ್ರತಿಷ್ಠಿತಃ .. 11..
ಅಪಾಂರಸಸ್ತಥೈವಾಹಂ ಜ್ಞೋತಿಷಾಂ ಜ್ಯೋತಿರಸ್ಮ್ಯಹಂ .
ಭೂತಾಕಾಶೇಚೇತಯಿತಾವ್ಯಾಪಕಶ್ಚಬ್ಧಗೋಸ್ಮ್ಯಹಂ .. 12..
ಪೃಥಿವ್ಯಾಂಚ ತಥಾ ಗಂಧೋ ಗುಣೋ ದೇವಾಶ್ಚ ಸಂಸ್ಥಿತಃ .
ವಾಯುಶ್ಚಾಹಂ ತಥಾ ದೇವಾ ಏತೇಷಾಮಾದ್ಯಸೃಷ್ಟಯಃ .. 13..
(ವಾಯುಶ್ಚಾಹಂ ತಥಾ ದೇವಾ ಏಷಾಂ ಸಂಧಾವಿಸೃಷ್ಟಯಃ) .. 13..
ಚರಾಚರಮಿದಂ ಪ್ರೋಕ್ತಂ ಜಗತ್ಸ್ಥಾ ವರಜಂಗಮಂ .

ಏತೇಷಾಮಾನುಲೋಮ್ಯೇನ ಸೃಷ್ಟಯಸ್ಸ್ಯಃ ಪ್ರವರ್ತಿತಾಃ .. 14..
 ಏತೇಷಾಂ ಪ್ರಾತಿಲೋಮ್ಯೇನ ಸ್ಥಿತೌ ಪ್ರಲಯಸಂಜ್ಞಿತಾಃ .
 ಏತೇಷಾಂ ಕಾರ್ಯಕರಣೇ ನೈವ ಕಿಂಚಿದಹಂ ಸುರಾಃ .. 15..
 ನಿಲಿಂಪಾ ನೈವ ಲೋಪೇನ ಕಿಂತು ಸಾಕ್ಷೀ ಸನಾತನಃ .
 ಮತ್ಸನ್ನಿಧಾನವಿರಹೇ ಜಗನ್ನೈವ ಪ್ರರೋಚತೇ .. 16..
 ಅಯಸ್ಕಾಂತಮಣೇರ್ಯದ್ವತ್ಸನ್ನಿಧೌ ಲೋಹಸೂಚಯಃ .
 ಚೇಷ್ಟಂತಿ ವಿವಿಧಂ ದೇವಾಸ್ತಥೈವೇದಂ ಜಗತ್ಪುರಾಃ .. 17..
 ಸನ್ನಿಧೌ ಚೇಷ್ಟತೇ ಮೇಽದ್ಯ ಸರ್ವೇ ಕ್ರೀಡನಕಾ ಮಮ .
 ಮಮ ರೂಪಪರಿಜ್ಞಾನಂ ಭವತಾಮತಿದುರ್ಲಭಂ .. 18..
 ಷಡೂರ್ಮಿರಹಿತಶ್ಚಾಹಂ ಪಂಚಕೃತ್ಯವಿವರ್ಜಿತಃ .
 ಬ್ರಹ್ಮಾಪ್ಯಹಂ ಸೃಜಾಮೀದಂ ರಜಸಾ ಕೇವಲಂ ಜಗತ್ .. 19..
 ವಿಷ್ಟುಃಪಾಲಯಿತಾ ಚಾಹಂ ಸಾತ್ವಿಕಂ ಗುಣಮಾಸ್ಥಿತಃ .
 ರುದ್ರೋಭೂತ್ವಾಸಂಹರಾಮಿ ತಾಮಸೋಽಹಂ ಚರಾಚರಂ .. 20..
 ಸದಾಶಿವೋಽಹಂ ದೇವೇಶೋ ಹ್ಯನುಗ್ರಹಕರೋಽಸ್ಮ್ಯಹಂ .
 ಮನ್ಮಾಯಾಮೋಹಿತಂ ಚೈವ ಕರೋಮೀಶ್ವರರೂಪಧೃಕ್ .. 21..
 ಪಂಚಕೃತ್ಯಪರಶ್ಚಾಹಂ ಪಂಚಕೋಶಾತಿಗೋಽಸ್ಮ್ಯಹಂ .
 ಪಂಚಪ್ರಾಣವಿಹೀನೋಽಹಂ ಪಂಚಭೂತೈಕವರ್ತನಃ .. 22..
 ಇಯಂ ಮಮ ಪರಾ ಶಕ್ತಿರ್ವಿಕ್ಷೇಪಾವರಣಾತ್ಮಿಕಾ .
 ಯಯಾ ಸಮೋಹಿತಾ ಯೂಯಂ ಜಗತ್ಪಾಸುರಮಾನುಷಂ .. 23..
 ಸ್ಥಾಸ್ತುರ್ಗಭತ್ಸುರೇಂದ್ರಾಶ್ಚ ಪರಾಶಕ್ತಿರಿಯಂ ಮಮ .
 ಸೃಷ್ಟೌ ಸ್ಥಿತೌ ತಥಾ ನಾಶೇ ಕಾರಣಮ್ವಿಯಮೇವ ಹಿ .. 24..
 ಮಮೈವ ಶಕ್ತಿಃ ಪರಮಾ ವಿವಿಧಜ್ಞಾನದಾಯಿನೀ .
 ಏನಾಂ ಪ್ರಣಮತ ಕ್ಷಿಪ್ರಮೇತಸ್ಯಾಃ ಕೃಪಯಾ ಸುರಾಃ .. 25..
 ಮತ್ಪ್ರಸಾದಾದಾವರಣಶಕ್ತಿನಾಶಃ ಪ್ರಜಾಯತೇ .
 ಯಾವತ್ಕರ್ಮವಿಪಾಕೋ ಹಿ ದೇಹಿನಾಂ ಭವತಾಂ ಸುರಾಃ .. 26..
 ವಿಕ್ಷೇಪಾಯ ಚ ಸಾ ಶಕ್ತಿರನುವರ್ತೇತ ಸತ್ತಮಾಃ .
 ಮಮೈವಾಂಶೋ ಜೀವ ಏವ ಸ್ವಾಜ್ಞಾನಾತ್ಪರಿಜೃಂಭತೇ .. 27..
 ನಾನಾಯೋನಿಶರೀರೇಷು ಹ್ಯಶೀರ್ಣೋ ದುಃಖಭಾಗಭುಕ್ .
 ಏವಂ ದ್ವಿಧಾ ದೇಹಗೇಹೇ ವೃಕ್ಷೇ ಪಕ್ಷಿವದಾಸ್ಥಿತೌ .. 28..
 ಏಕಃ ಕರ್ಮಾತ್ಮಕಂ ಭುಂಕ್ತೇ ಫಲಂ ವೈ ಸುಖದುಃಖಯೋಃ .
 ತಥಾನ್ಯಸ್ಸಾಕ್ಷಿವದ್ಭಾತಿ ದ್ವಾಸುಪರ್ಣೇತಿ ಮಂತ್ರತಃ .. 29..

ಬ್ರಹ್ಮೈವ ಸಂಸರತ್ಯೇಷ ಸ್ವಾವಿದ್ಯಾತೋ ದಿವೌಕಸಃ .
 ಸ್ವವಿದ್ಯಯಾ ಮುಚ್ಯತೇ ಚ ತಪಸಾಕೇವಲೇನ ಹಿ .. 30..
 ಅಹಮ್ಮಾನತಯಾಪನ್ನಃ ಫಲಭುಕ್ಸುಖದುಃಖಯೋಃ .
 ಸ್ವರ್ಗೇ ಚ ನರಕೇ ಚೈವ ಸದಾ ವೈ ಸಂಪ್ರವರ್ತತೇ .. 31..
 ಮಜ್ಞಾ ನಾನುಕ್ತಿಮಾಪ್ನೋತಿನಾನ್ಯಥಾಕರ್ಮಕೋಟಿಭಿಃ .
 ಜೀವಾಪೇತಮ್ಪ್ರಿಯತ್ಯೇತನ್ನಜೀವೋಮ್ಪ್ರಿಯತೇಸುರಾಃ .. 32..
 ಷಡೂರ್ಮಿರಹಿತಶ್ಚಾಹಂ ಸರ್ವದೇಹೇಷು ಸತ್ತಮಾಃ .
 ಷಟ್ಕೋಶಕಮಿದಂ ದೇಹಂ ಪ್ರವಿಶ್ಯಾಖಿಲಭಾಸಕಃ .. 33..
 ಷಡೂರ್ಮಿರಿಂದ್ರಿಯೋರ್ಥೈಶ್ಚ ಕಾಮಯಾಮಿ ಚರಾಚರಂ .
 (ಷಡ್ವರ್ಗೈರಿಂದ್ರಿಯಾರ್ಥೈಶ್ಚ ಕಾಮಯಾಮಿ ಚರಾಚರಂ) .
 ಸತ್ಯಕಾಮಶ್ಚ ಸಂಕಲ್ಪಸ್ವರ್ವಲೋಕಾಂತ್ಯ ಜಾಮ್ಯಹಂ .. 34..
 ಸಂಕಲ್ಪಾತ್ಪಿತರೋದೇವಾಲುಪತಿಷ್ಠಂತಿಮಾಮಿಹ .
 ನಮೇಶೋಕೋಽಸ್ತಿಮೋಹೋವಾಜಿಘ್ರತ್ನಾಚಪಿಪಾಸಕಾ .. 35..
 ಅಶರೀರಶ್ಶರೀರೇಷು ಹ್ಯನವಸ್ಥೇಷ್ವವಸ್ಥಿತಃ .
 ಮಹಾಂಶ್ಚಾಹಂ ವಿಭುಶ್ಚಾಹಮಾತ್ಮಾಶೀರ್ಯೋಽಹಮೇವ ಹಿ .. 36..
 ಅವಸ್ಥಾತ್ರಯದೂರೋಽಹಮಸಂಗಃ ಪುರುಷಸ್ತ್ವಹಂ .
 ಸರ್ವಾಕಾಶಸ್ವರ್ವಭಾಸಸ್ವರ್ವಾವಾಸೋಽಹಮೀಶ್ವರಃ .. 37..
 ಯೋ ಮಾಂ ವೇದ ಸ ವೇದೇದಂ ಯೋ ಮಾಮಜ್ಞಾನಮೋಹಿತಃ .
 ಪರಾದಾತ್ಪರಾದೇದಂ ಜ್ಞಾತ್ವಾನಂದಂ ವಿಭೇತಿ ನ .. 38..
 ಶಾಂತಿ ಪರಾಂ ಗಚ್ಛತಿ ಚ ನ ಕಾಮೀ ಭವತಿ ಸ್ಥಿರಃ .
 ಬ್ರಹ್ಮ ಮಾಂ ವೇದ ಸ ಬ್ರಹ್ಮ ಮಾಂ ವೇತ್ಯೇವ ಸುರಾಸುರಾಃ .. 39..
 (ಬ್ರಹ್ಮ ಮಾಂ ವೇದ ಸ ಬ್ರಹ್ಮ ಭವತ್ಯೇವ ಸುರಾಸುರಾಃ) .. 39..
 ಅಸ್ತಿಬ್ರಹ್ಮೇತಿಮಾಂವೇದತನ್ಯಾಹಂ ಮೋಚಕೋಽಸ್ಮಿ ಚ .
 ನಾಂತಃಪ್ರಜ್ಞಶ್ಚನ ಬಹಿಃಪ್ರಜ್ಞಾನಂ ಬ್ರಹ್ಮಚಾಸ್ತ್ಯಹಂ .. 40..
 ಏಷೋಂತರ್ಮಾಯಿಚ ಸದಾ ಹ್ಯಮೃತ್ಯೋರ್ಮೃತ್ಯುರೂಪತಃ .
 ಅಹಮೇವ ಸದಾ ಬ್ರಹ್ಮ ಸಾಕ್ಷ್ಯಸಾಕ್ಷ್ಯಾದಿವರ್ಜಿತಃ .. 41..
 ಅಯಮಾತ್ಮಾ ಸದಾ ಬ್ರಹ್ಮ ದೇಶಕಾಲಸ್ಥಿತೋಽಪ್ಯಹಂ .
 ತತ್ವಮೇತತ್ಸರ್ವಮಸೀತ್ಯಾದಿವಾಕ್ಯೈಕರೂಪತಃ .. 42..
 ಅಹಂ ವಾಕ್ಯೇಷು ಸರ್ವೇಷು ಚಾಹಮೇವಾಸ್ಮಿ ಭಾಸಕಃ .
 ಆನಂದಂ ಪರಮಂ ಜ್ಞಾತ್ವಾ ತರತ್ಯೇವ ಭವಾರ್ಣವಂ .. 43..
 ಉಪಾಸ್ಯಂ ಮಾಮಭಿಜ್ಞಾತ್ವಾ ಶೋಕಮೋಹೌ ತರತ್ಯಪಿ .

ಯೂಯಂ ಮಾಮೇವ ಜಾನೀಥಾಪ್ಯನ್ಯತ್ಸರ್ವಂ ವೃದ್ಧಿವ ಹಿ .. 44..

ಸತ್ಯಂ ಜ್ಞಾನಮನಂತೋಽಹಂ ಅಸತ್ಯಾತ್ಸತ್ಯತಾ ಜಗತ್ .

(ಸತ್ಯಂ ಜ್ಞಾನಮನಂತೋಽಹಂ ಮತ್ಸತ್ಯಾತ್ಸತ್ಯತಾ ಜಗತ್) .

ಮತ್ಸತ್ತಯೈವ ಹಿ ಜಡಂ ಚೇತತೇ ವಿವಿಧಂ ಜಗತ್ .. 45..

ಮಹಾನಂದಾಂಬುಧೇಸ್ಸರ್ವೇ ಶೀಕರಂ ಜಗದೇವ ಹಿ .

ರಸೋಽಹಂ ಸರ್ವಭೂತೇಷು ರಸತಾಂ ಜಾನತೇ ತು ಯೇ .. 46..

ರಸಾಸ್ತೇನಂದಮಾತ್ರಂಚ ಜೀವಂತ್ಯೇವಸುರಾಸ್ಸದಾ .

ಕೋವಾನ್ಯಃಪ್ರಾಣಿತಿಸದಾಮದಾಕಾಶಂವಿನಾಸುರಾಃ .. 47..

ನ ತತ್ರ ಗಚ್ಛತಿ ಮನೋ ನವಾಗ್ಚಿತ್ತಿ ಚೇಂದ್ರಿಯಂ .

ಪರಮಾತ್ಮಾಹಮೇವಾದ್ಯ ಸ ಏವಾದ್ಯ ಸ ಉಶ್ವಕಃ .. 48..

ಅಸಂಗಸ್ವ ರಸಸ್ವಶೋಹ್ಯಘ್ರಾಣೋ ಗಂಧ ಏವ ಹಿ .

ಅಪಾಣಿಪಾದಕಾರ್ಯಾದಿಃ ಪಾಯೂಪಸ್ಥಾದಿವರ್ಜಿತಃ .. 49..

ಪ್ರಮಾಪ್ರಮೇಯರಹಿತಸ್ತರ್ಕದೂರೋಽಹಮೇವ ಹಿ .

ಅಹಂ ಜಾನಾಮಿ ಸರ್ವಂ ಹಿ ನ ಮಾಂ ಜಾನಾತಿ ಕಶ್ಚನ .. 50..

ಪರಾಂಚಿ ಖಾನ್ಯಕೃಣವಂ ತಸ್ಮಾನ್ಮಾಂಚ ನ ಪಶ್ಯತಿ .

ಮತ್ಪ್ರಸಾದಯುತಃ ಕಶ್ಚಿಜ್ಞಾನಾತ್ಯೇವ ಹಿ ವಾ ನ ವಾ .. 51..

ದ್ರಷ್ಟಾಹಂ ದೃಶ್ಯರಹಿತೋ ದರ್ಶನಂಚಾಹಮೇವ ಹಿ .

ಷೋಡಶೋಽಹಂ ಸುರಶ್ರೇಷ್ಠಾಶ್ಮೂತಾ ಘ್ರಾತಾಹಮೇವ ಹಿ .. 52..

ಬುದ್ಧೇರ್ಬೋದ್ಧಾ ಮನಶ್ಚಾಪಿ ಪ್ರಾಣಪ್ರಾಣೋಽಹಮೀಶ್ವರಃ .

ಸರ್ವಾ ಏವ ಕಲಾ ದೇಹೇ ಚೇಂದ್ರಿಯಾಣ್ಯಹಮೇವ ಹಿ .. 53..

ಸರ್ವೇ ಮಯ್ಯೇವ ಲೀಯಂತೇ ನಾಹಂ ತೇಷು ವ್ಯವಸ್ಥಿತಃ .

(ಸರ್ವೇ ಮಯ್ಯೇವ ಲೀಯಂತೇ ತೇನಾಹಂ ತೇಷ್ವವಸ್ಥಿತಃ) .

ಏಕ ಏವಾಹಮದ್ವೈತಶ್ಚತುರ್ಥಶ್ಚಿವ ಏವ ಹಿ .. 54..

ಮಜ್ಜಂ ಮಲ್ಲಂಚ ಮದನಂ ಜಗದ್ವಿದ್ಧ ಸುರಾಸ್ಸದಾ .

ಭೂಮಾಹಂ ಪರಮಾನಂದೋ ಮಾಂ ನ ಜಾನಾತಿ ಕಶ್ಚನ .. 55..

ಏಕೋಽಹಂ ಭುವನೇ ಜಡಾಜಡಗತಿಸ್ತ್ವೈರಂ ಹಿ ನಾನಾಜಗತ್

ನಾಸ್ತೇವ ಪ್ರತಿಭಾತಿ ಕಿಂಚಿದಪಿ ವೈ ತನ್ಮಾರ್ಗತ್ಯಷ್ಟೋಪಮಂ .

ತೇನಾದ್ರೀ ನ ಭವೇತ್ಕವ ಮಾ ಸುರಗಣಾ ನಾಸ್ತೇವ ಕಿಂಚಿಜ್ಜಗತ್ಸರ್ವಂ

ಶಂಭೂತಯಾ ವಿಭಾತಿ ಸಕಲಂ ಕಸ್ಯಸ್ವಿದೇತತ್ಸುರಾಃ .. 56..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಶಿವಪ್ರೋಕ್ತಂ ಶ್ರುತಿಸಾರನಿರೂಪಣಂ

..


- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 51 -
ಶ್ರುತಿಸಾರನಿರೂಪಣಂ . 2-56..

- .. shrIshivarahasyam . mAheshvarAkhyah prathamAMshaH . adhyAyaH 51 -
shrutisAranirUpaNam . 2-56..


Notes:

Śiva ಶಿವ elucidates to Devī ದೇವೀ the Essence of Śruti-s ಶ್ರುತಿಸಾರ; whereby, He details about His Presence in all that is manifest and non-manifest, as told by Him to the Deva-s ದೇವಾಃ.

Encoded and proofread by Ruma Dewan

——
Shivaproktam Shrutisaranirupanam

pdf was typeset on December 17, 2023

——
Please send corrections to sanskrit@cheerful.com

